

అభినవసరస్వతి

సంపు 5 }

జానపాదు
ప్రమాదీచ సం॥ శ్రేష్ఠమాసము.

} సం-చి 6

గ్రంథస్వీకారము.

తాలుకుట్టనము, శృంఖల, మత్తయినువార్త, మాకార్యసాన
మలాకరించియున్నయవి పీనిపైమాయభిప్రాయము ముందు నెలలో
దెలుపబడును.

కృతివిమర్శనము.

చాటుపద్యమణిమంజరి—ఇది ప్రాచీనకవులగు ననేకులు తత్త
త్ప్రస్తావములలోఁజెప్పినచాటుపద్యములు చాల నొకచోఁజేర్చియుండిం
పబడినయొకపుస్తకము. అందువలననే పద్యములతిరసవంతములై కన్న
ట్టెడు-ఏతద్గ్రంథసంపాదకులు బ్రసిద్ధులగు బ్రహ్మశ్రీ॥ తిరుపతివెంకటేశ్వరకవులకు శిష్యులై చెన్నపురపు లిఖితపుస్తకభాండాగారిమునఁ బం
డితులై యున్న బ్ర॥శ్రీ॥ వేటూరి ప్రభాకరశాస్త్రిగారు- దీనివెల 1-0-0
వలయువారు “మణిమంజరిమేజరుగారికి- తిరుపల్లి క్షే-ణి, నుద్రాసు”
అని ప్రాసీకొనవలెను- మాదిరిచూపుటకై యిందలిపద్యములు రెం డీది
గువనుదహరింపబడుచున్నవి.

క॥ నక్కలుబొక్కలువెదకును, నక్కఱతో నూరఁబంది యగడిత వెతకుకొ
గుక్కలుచెప్పులుతెదకును, దక్కిడనాలంకొనొడుకు తక్కివెదకుకొ

క॥ పాలుపొందఁగ విభూతిబొట్టు నెన్నోసల్పివై, దళుకొత్తు చెనుటకుత్తలపడంగ
సాగనుగాఁ బూదండజోడినకీల్లాపు, జాఱగా నొకచేత సరుదకొనుచు
లిగించును గవమీఁద బిరుసుఁబయ్యద చెంగు, గిగజాతి శివనూత్రుచుగపడంగ
ముక్కున హారుమంచము తొలముంగర, కమ్మవాతెఱమీఁద గంతులిడంగ

॥ కొనుజవ్యాడ మట్టియల్ గదిసిమోయఁ, గమ్మవిలుకాని జాళువాబొ మ్మయనగ
మెల్లమెల్లన సింహాద్రిమీఁదికేగెఁ, గన్నె పూజోడి యగసాలివకె ప్పిలాడి

(శ్రీనాథ ౨౯)

ఇట్టి యమూల్యములగుపద్యము లిందనే కములు

బహుశక్తి.

ఈ ప్రతీకయం దిదివఱకు ప్రకటితములై న గ్రంథములలో “వీరభాగవత” మనునదియొకటి. ఈక తివతి కీర్తి శేషుడగు “సుంకర పుల్లయ్య” నతఁడు అతని తనూజులగు శ్రీజగన్నాథకులు రంగనాయకులు మొదలగు వారుతమ పేరులుకూడ నాచే దమవంశానువర్ణనమునఁ జేర్చించి కొని స్వగ్రామముగు నందిగామకుఁ బిలిపించి 2-6-1913 వతేది నూట పదియొండులు బహుమతిచేసిరి. ఆసమయమున స్త్రీకిందిపద్యములు నాచేఁ జనువఁబడినవి.

- సీ॥ వీరులకథ యచ్చ వేయించుటాలించి యాసక్తి ననుఁ బిల్వనంపినారు
భక్తివిశ్వాసముల్ బాగుగాఁజూపించి చేసెడిపనికి హర్షించినారు
గ్రంథపూర్తినిజేసి కైకొనిరమ్మంచుఁ బ్రీతిమై నన్నుఁ బ్రార్థించినారు
పూర్తిగా నదియొక్క భూసురుముఖమునకొ వాసిమై శ్రవణంబుచేసినారు
- గీ॥ భూరిసంతర్పణముచేసిభూమిసురులఁ దనిసి బహుమతిగల్గి నన్ననిపినారు
బౌర! సుంకరవంశాద్ధికారులైన యీజగన్నాథకాదుల నెన్నఁదరమె ॥
- చ॥ కరణము గ్రామమున్సిఘము ట్మోసురు లూరుజు లంఘ్రెజాదులుకొ
విరివిగఁగూడియున్న సభ నేడుకతోడ బహుశక్తిని నకొ
గము ప్రమోదసంభరితుఁ గామెనరించినయట్టివీర కే
జరివెద దీననంబులను జాల యశోధనులై వెలంగఁగకొ ॥
- యాతండ్రికిఁగృతియిచ్చిన యాతం డావీరభద్రయాహ్వానముఁ డరయకొ
గినిని వినుఁ గృతియిడిన, యాతండును నేనునూ యధార్థముగాఁగకొ ॥
- పున నన్ను సత్ స్మృతుని గా మెనరించితి రయ్యెసంతసం
నియ్యి తుల! వినుఁడికొక్కటి, నేఁబ్రచురించుప్రతికకొ
నాలెనంచు శ్రీ సమయిఁ గైకొనుదుకొ మఱి రాప్యపంచకం
నలెమొ గృహములు ము, యియ్యదియే మొక వ్వాక్తికంబుగాకొ ॥

శ్రీమనోరంజనీ పత్రికాధిపతిగారికి.

అయ్యా!

తమరు తమ మనోరంజనీనామకపత్రికలో గోదావరీమండలసభ
యను శీర్షికక్రింద గొన్నిసభలవృత్తాంతముల దెలియబరచుచు మూడ
వనాటి యుదయము పూర్వాచారసభజరిగెను. దానికి దివానుబహ
ద్దర్ దురిసేటి శేషగిరిరావు పంతులు బి. ఎ. బి. ఎల్. గారగ్రాసనాధి
పతులుగానుండిరి. దానియందు శ్రీకృష్ణగంతు రామశాస్త్రిలు మొద
లగువారేడుగురు మాట్లాడిరని వ్రాయుచున్నారు. కాని యిదివరకె
తమపట్టణమందె ప్రచురింపబడు “రవి” యను పత్రికలో నొకలేఖనుగాం
చితిని. అదియే తత్సభావిషయములుగలదని యెఱుగుడు. ఆలేఖను
జక్కగా జదివితిని. తమవ్యాసభాగమును జదివితిని ఈరెంటినిజూడ
మీవ్యాసమసత్యవచనపూరితమై పూర్వాపరసందర్భవిహీనమై విరా
జిల్లుచున్నది. మీవ్యాసముజూడ, సుజనమనోభిరామమును, పండితో
ద్బుడమండితంబును, సన్మార్గదర్శకంబును సగునాహిందూమత మహా
జనసభజరుగుట మీకిష్టములేకపోవుటయకాక కష్టముగూడ నున్నట్టు
బోధపడుచున్నది. మీకు గష్టముగానున్నను యొకదానివిషయమై
వ్రాయదలచినపుడు సత్యమునువ్రాయవలెను. అటులవ్రాయక యనూ
యచే నన్యతములవ్రాయువారు విశేషదూషణీయులుగదా. మీరా
సభాధిపులు నిర్ణయించుకొనిన “హిందూమతమహాజనసభ” యను
నామమును దీసిపారవైచి స్వతంత్రమవలంబించి “పూర్వాచారసభ”
యను క్రొత్తపేరును బెట్టివాసితిరి. ఇటులవ్రాయుట దానియందుండు
నసహ్యముచేతనెగదా. కాదెచెదరా? సంఘసంస్కరణసభ, రాజకీయ
సభ, యని యాసభాధిపతులు నిర్ణయించుకొనిన పేరులనేల దీసిపార
వైచి యభినవనామమునొకటి పెట్టివ్రాయకపోతిరి? వారు నిర్ణయి

చుకొనిన యానామములనె శీర్షికలగానుంచుకొని ప్రీతిపూర్వకవచన
 ముల వ్రాయుచువచ్చితిరి. ఇటులవ్రాయుటకుగారణమేమి? కారణమే
 మియులేదు. కాని తమకు సంఘసంస్కరణాదినభలయందుండు శ్రేమవ
 లన నిటులమంచిగా వ్రాసితిరనియు, నాహిందూమతమహాజనసభ
 యందుండు ద్వేషముచేత నటులవ్రాసితిరనియు ననికారణములుగా
 గ్రహింపవలసివచ్చినది. పోనీ, మీరు హిందూమతమహాజనసభ య
 న్నను పూర్వాచారసభయన్నను యొకయర్థమునిచ్చునవని తలచివ్రా
 సితిరని యనుకొందునా? అటులవానికి నర్థమువచ్చుటలేదుకదా. అయి
 నను నాయభిప్రాయమంతియకాని వేఱుకాదనెదరా? అటులైననా
 హిందూమత మహాజనసభయందు జక్కనియుపన్యాసము లొసంగిన
 బ్ర॥శ్రీ॥కాశీభట్లబ్రహ్మయ్యశాస్త్రిలు, శ్రీనాథము పద్మనాభము, బి.ఎ.
 బ్ర॥ వంకా వేంకటరత్న శాస్త్రిలు, కా॥ నుబ్బయ్యశాస్త్రిలు, శ్రీ దర్భా
 వెంకయ్య పంతులు బి.ఎ. బి. ఎల్. మొదలగు ప్రముఖులయొక్క
 నామధేయముల నేలబ్రకటించలేదు? చక్కనియుపన్యాసముల గావిం
 చిరనుదానికి మాటుగా ననూయచే “రామశాస్త్రిలు మొదలగువా
 రేడుగురు మాట్లాడిరని వ్రాయుచుంటిరే? ఇది పక్షపాతముగాదా?
 సంఘసంస్కరణాది సభలందుపన్యాసములొసంగినవారిలో నెకరినై
 నను విడిచిపెట్టక యందఱునామములను బిరుదములతోగూడ బ్రకటిం
 చుటయేల? ఈసభోపన్యాసకుల పేరులన్నియు బ్రకటించక రెండుపేరు
 లమాత్రమే ప్రచురించుటయేల? కారణము పక్షపాతమే. అయినను
 హిందూమతమహా జనసభాగ్రసనాధిపతుల నెటులనోధర్మస్వరూపులని
 వ్రాసిందుకు సంతోషమగుచున్నది. ఇప్పటికైనను యీహిందూమ
 తమహాజనసభోపన్యాసకసభ్యులు ధర్మముగలవారగుటబట్టియే ధర్మస్వ
 రూపులగువారై గ్రాసనాధిపత్యము వహించిరని తెలుసుకొనుడు. నేటికి

హిందూమతచుహజనసభ యనుదానినొకటి నెలకొల్పి దురాచారముల నిర్మూలనము జేయసమకట్టిన యీసభ్యులకు మనము వందనముల నర్పించవలసియున్నాము. కాబట్టి యసూయూభావమువిడనాడి పెద్దవారల నేవించుడు. అన్యతములను వ్రాయకుడు. మీకీవిషయమున నె కాక పక్షపాతానిష్టము లితరవిషయములందుగూడ నున్నట్లు ప్రస్తుతమందు మీరువ్రాసిన వ్యాసమువలన నె ద్యోతకమగుచున్నది. ప్రస్తుతానావ శ్యకాధిక ప్రసంగము నొకదానిని దీసికొని విద్యత్కవివరులగు శ్రీ తిరు పతి వేంకటేశ్వరులను దూషించుచు నెంతమాత్రము పాండిత్యములేని కొర్రపువారిని భూషించుచు వ్రాయుచుంటిరి. ఈదూషణభూషణముల కసత్యములనె ప్రబలప్రమాణములుగా దీసికొని వ్రాయుచుంటిరి. ఇటు ల ససత్యములను ప్రమాణములుగాదీసికొనివ్రాసి లోకమును మోసముజేయ మీరు బ్రయత్నించినపుడు గొప్పవారలను సాక్షులుగా జేసికొని సకారణముగ సత్యమునుదేల్చి జనులకుపకారమునరించిన శ్రీ యార్యమతబోధినీ పత్రికామతల్లికి. దేజోవిహీనమైనదా? నిశ్చయము నుత్తరములద్వారా తెలియపరచినవారలు, లాకలూకాయలా? ఇటు లవ్రాయుట మీకు దగునా? వివేకులుమెచ్చెదరా? శ్రీతిరుపతి వేంకటేశ్వరాధునిక కవిశ్వరులను స్వశాఖాభిమానమూని దూషించెదరా? పక్షపాతమువలంబించి హిందూమతచుహజనసభావిషయము వ్రాయుచుంటిరా? కానిండు. మీకిట్టివిపరీతబుద్ధి యెందులకు వచ్చినదో తెలియరాదు. కాన నికనైన నీబుద్ధివిడచి మంచిబుద్ధినిజేకొనవలయునని కోరెదను.

శికింద్రాబాదు
21—4—1913

} చివుకుల అప్పయ్యశాస్త్రి,
వైజాం గవర్న మెంటు హైస్కూలు తెలుగుపండితుడు,

అవధానములు.

(బేతపూడి. భగవంతరావుగారు.)

1912 సం॥ డిసెంబరు 28 తేదీగల కృష్ణాపత్రికయందు బ్రహ్మశ్రీ అక్కిరాజు ఉమాకాంతము పంతులుగారు అవధానములు అను శీర్షికతో బ్రచురించిన వ్యాసమురు జూచినాడను. ఆనెల 16 వ తేదీయందు వీరు చెన్నపురి సచ్చయ్యప్ప కాలేజీలో అవధానములనుగూర్చి యుపన్యసింపఁగా నాడు సభాధ్యక్షులుగ నుండిన బ్రహ్మశ్రీ చెన్నా ప్రగడ భానుమూర్తిపంతులుగారు వీరి యభిప్రాయములకుఁ బ్రతికూలముగ నేమో వచించిరని వారి వాక్యముల ఖండించుచు వీరి యుపన్యాసమురు గూడ సంగ్రహముగ వ్రాసిరి. వీరి యభిప్రాయములు మిక్కిలి యపూర్వములుగ నున్నవి. ఇందు వివాదాశములు పెక్కులు కలవు. నాచే రచియింపఁబడి, ప్రకృతమున ముద్రామండలమున యుపన్యాసమంజరి యను గ్రంథమునందలి అవధానవిషయకోపన్యాసము నేయిటఁ బ్రచురించుట బహుకారణములచేత మేలనియుఁ దోచుటచే దానినే యిట బ్రచురించుచున్నాడను.

శ్రీమదఖిల భవననిర్మాత యగు షర మేశ్వరునిచే సృజంపఁబడిన సమస్తచరాచరప్రపంచమునందును యుక్తాయుక్తవిచార జ్ఞానసంపన్నతచే మానవుఁ డుత్తముఁ డగుచున్నాడు. కార్యమువలనఁ గాఢణమును గ్రహించినట్లు సృష్టివలన స్రష్టయొక్క యభిప్రాయములను సాధ్యమగువఱకు గ్రహించి తదభిప్రాయానుకూలముగ లోకవృత్తముల నిర్వహించుటయందుఁ దాను దనప్రజ్ఞ నంతను వినియోగించుచున్నాడు. మఱియు నితర చరాచరముల నన్నిటిని దనకు సహాయముగఁ గొనుచు వానిని స్వేచ్ఛగఁ బ్రయోగించుచున్నాడు ఇతరజంతుజాలము నంతను దన ప్రజ్ఞచేత స్వాధీనముచేసికొని యాయాజంతువులు వానివాని విధులఁ గ్రమంబుగ నిర్వర్తించునట్లు నరించుచున్నాడు.

డు. ఈ కార్యముల దెల్లను మనుజునకుఁ బ్రజ్ఞ మహావశ్యకము.

అట్టి ప్రజ్ఞ రెండువిధములు సహజప్రజ్ఞ, సంపాదితప్రజ్ఞ. సహజ ప్రజ్ఞయందీతని ప్రయత్న మేమియు లేదు అది మనుజునకును దదిత రములకును గూడ వానివానికిఁ దగినట్లు లభించుచుండును. సంపాదిత ప్రజ్ఞయందే మనుజుఁ ధిక్య మంతయుఁ గలదు. ఈశ్వరుఁ డొసంగిన దే హమనశ్శక్తుల రెంటిని సాధ్యమగుచుతపశ కభివృద్ధి నొనరించుటయే యీతని సంపాదితప్రజ్ఞ ఇట్టి ప్రజ్ఞనుగూర్చి ప్రతిమనుజుఁడును సాధ్య మగు ప్రయత్నముల నన్నిటిని జేయుచున్నాఁడు. ఈ ప్రయత్నములు త్రివిధములు:—ప్రజ్ఞాసంపాదకములు, ప్రజ్ఞాద్యోతకములు, ప్రజ్ఞాప్ర యోజకములు. వివిధవిద్యలయందు విద్యార్థు లొనరించు ప్రయత్న ములన్నియుఁ బ్రజ్ఞాసంపాదకములు, పాఠశాలలాదలి సంవత్సరపరీక్ష లు, గానసభలయందలి పల్లవిపాటలు, వ్యాయామవిద్యాసభలందలి బ రువుల కెత్తుట మోయుట యినుంగొలుసులను ద్రెంచుట వనమృగం బులతోఁ గలియఁబడి పోరాడుట మొదలగు కార్యములు, కవితృసభ లందలి యవధానములు—లోనగునవన్నియుఁ బ్రజ్ఞాద్యోతకములు వి విధవృత్తులం దుద్యోగములను సంపాదించి తన శక్తిని దేశసేవార్థ ముపయోగించుట, ఏ సాధారణమైనపాటనైనను వచ్చెలువెట్టి బహు జనరంజకముగఁ బాడి యుదలి భావమును శ్రోతలహృదయములందు నాటుకొనున ట్లొనర్చుట, ఆపత్కాలములందును ఆవశ్యకసమయము లందును బలహీనులు లోనగు బరువుల నెత్తికొనిపోవుట, స్వపరబంధ ములఁ ద్రెంచుట, శత్రువులతో సమర్థులుగఁ బోరుట, దారసుతప్రసంగ గృహపాచ్ఛిద్రాది వివిధవిషయములు బహుభంగులఁ జిత్తము నాక ర్షించుచుండెనను దాను వాని నన్నిటిని సమర్థించుకొనుచు సంఘోష కారకరములగు గ్రంథములను వ్రాయుట—మొదలగునవి ప్రజ్ఞాప్రయో జకములు.

మానవైత్యమునకు సోపానత్రయ మనందగిన యీతివిధ ప్రయత్నములును స్వల్పకార్యములందుఁ బ్రతిమనుజుఁడు మొనరించుచు నేయుండును. ఘనకార్యములందు మాత్ర మట్లుకాదు. కొందఱు ప్రథమసోపానమందే నిలిచిపోదురు. అనఁగా విద్యాభ్యాసన మొనరించిన వారిలోఁ గొందఱుమాత్రమే ప్రజ్ఞావంతు లగుదురు, మిగిలినవా రచటనే నిలిచిపోవుదురు. ప్రథమసోపానాధిష్ఠాతలలోఁ గొందఱు ద్వితీయసోపానమందు నిలచిపోవుదురు. అనఁగాఁ బ్రజ్ఞావంతులలోఁ బెక్కుండు తమ ప్రజ్ఞను సంఘోషయోగార్థ ముపయోగించఁ జాలకయుందురు విద్యలం దసమానప్రజ్ఞాధురంధరులయ్యుం దమప్రజ్ఞచేత నూతన గ్రంథముల రచించుచుటకుఁగాని, బోధించి మఱికొందఱు దమబోంట్లగా మొనరించుటకుఁగాని సమర్థత లేనివా రెందఱో సంఘమందు గ నవచ్చుచుందురు. ఇంక ద్వితీయసోపానమందలి వారిలోఁ గొందఱు తృతీయసోపానమునుగూడ నెక్కి తమప్రజ్ఞను బలువిధముల సంఘోషయోగార్థ ముపయోగింతురు.

ఇందుఁ బ్రథమసోపానమందలివా రాయావిద్యలం దించుక పరిచితిని మాత్రము సంపాదించుకొని దానిని స్వోపయోగార్థ ముపయోగించుకొనుచుందురు. కాని ద్వితీయతృతీయ సోపానరోహకులవలన సంఘమున కెప్పుడును మహిమకారము కలుగుచు నేయుండును. ఎట్లనఁగా ద్వితీయసోపానమందలి వివిధప్రజ్ఞాధికులు తమ ప్రజ్ఞలను సభాముఖంబునఁ బ్రదర్శించునపుడు సభ్యులూ ప్రజ్ఞల కద్భుతాశ్చర్యముల నొందుచుందురు. ఆ సభ్యులలోఁ బెక్కుం డ్రట్టి ప్రజ్ఞాసంపాదనము నకై ప్రయత్నించుచుందురు. వారినుండి వెలువడెడి ప్రజ్ఞాధికులలోఁ గొందఱు తృతీయసోపానాధిష్ఠాతలను నగుదురు దీనికిఁ గారణము ద్వితీయసోపానరోహకుల ప్రజ్ఞాప్రకటకార్యమే. తృతీయసోపానరోహకులు ప్రయోజనము నెల్లప్పుడు జేయుచు నేయుందురు. వీరిలో

గ్రీందీసోపానమందలి వారిని బై సోపానమునకుఁ బొమ్మనుట న్యాయ మేకాని పోవుటకు వారికి శక్తి చాలదు. అందఱును ఎం. యే. పగీ ఊవఱకును జనుపఁగలుగుటలేదు. ఈశ్వరప్రేరితమైన సంకల్పబల మెంతవఱ కుండునో అంతవఱకు మాత్రమే పోవుదురు. పైకిఁ బోవకుండుటచేత వాడునిరసనాహ్వాలు మాత్రము కారు. వారి ప్రజ్ఞ వ్యర్థమును గాదు వా రంతవఱకుఁ బూజనీయులే.

ఇట్టి త్రివిధప్రయత్నములలోఁ గవు లొనరించు నవధానములు రెండవమొట్టపై నుండు వారికార్యములు. ఇవి సంఘమునకు మహోపకారము నొనరించును మరుజుఁడు తన సర్వప్రయత్నములందును బుద్ధిబలముచేతనే కార్యసిద్ధి నందుచున్నాఁడు. కొండంత యేనుఁగును గోరంతలో స్వాధీనము చేసికొనుచున్నాఁడు. పదిమంది కూలిజనులలో బుద్ధిబలముకలవాఁడు మేస్త్రీయగుచున్నాఁడు. వేయిమంది పైని కులలో బుద్ధిబలముకలవాఁడు సేనాధిపతి యగుచున్నాఁడు. పదివేల మందిలో నొకబుద్ధిశాలి మంత్రియగుచున్నాఁడు. ఇంతయేల? ప్రపంచమును బాలించునది మనుజుని బుద్ధిబలమేకాని మతొక్కటికాదు. ఇట్టి బుద్ధిబలము నభివృద్ధిచేయునవి 'అవధానములు' ఇందు అవధానము, ధారణము, ఆశుకవిత్వము, నను మూఁడుభాగములు కలవు. అవధాన మనఁగా నెచ్చరిక, జాగరూకత, ధారణమనఁగా వివిధవిషయముల బుద్ధియందు ధరించి నిలుపుట, ఆశుకవిత్వ మనఁగా నప్పటికప్పుడే పద్యములఁ గూర్చుట. ఇచ్చట నవధాయకుఁ డేకకాలమందు వివిధవిషయములందుఁ దన బుద్ధిని నిలిపి వానిని జాగరూకతతో ధారణచేసి సమర్థముగ నెఱవేర్చుచు నాశువుగఁ బద్యము లల్లుచుండును.

మన యాంధ్రదేశంబునఁ బ్రకృతకాలమం దవధాయకులు మిక్కిలిగ నేకవిద్యాపరిచితిఁగల గీర్వాణాంధ్రపండితులలో మాత్రమే క

నృట్టుచున్నారు. ఈ యభ్యాసమే వివిధ విద్యాభ్యసనమొనర్చెడి యాంగ్లేయవిద్యాభ్యాసకులలో వ్యాపించినయెడ న వెంత యుపయోగకరముగ నుండును! గంటసేపు చదువడగిన పాఠమును జూపుగంట లోనే సాధింతురు. పది దినములు చదువడగిన గ్రంథమును రెండుదినములలోనే చదివి ధారణచేయుదురు. వివిధపాఠముల నభ్యసించునపుడు కలవరమందక చిత్త స్థైర్యమును గలిగియుందురు ఈ విద్యార్థులెల్లరును అష్టశతావధానములఁ జేయఁజాలక పోవచ్చును. కాని పద నుకొఱ కొక కొయ్యక త్తిని, ఒక యినుపక త్తిని, ఒక యుక్కుక త్తిని సమముగా నూటిన యెడ నొకదానియంత పద నింకొకదానికి రాక పోయినను బ్రతిదానికిని గొంత పదను వచ్చి కార్యకారియైనట్లు లీ ప్రయత్నముచేత నవధానధారణాభ్యాసములు రెండును వీరల కలవడి, యమిశోపకారమును జేయక మానవు సాధారణముగా నీయవధానములందుఁ బ్రధానభాగముగఁ బరిణమించుచుండు కవిత్వముందుఁ బ్రజ్ఞ యభివృద్ధియైనయెడ సంఘోపయోగకరములగు నూతనగ్రంథముల వ్రాయనగును. ఇట్టి యవధానధారణాశుకవిత్వాభ్యాసముల నభివృద్ధి పఱచుటయే యాయవధానముల పరమావధి ఇట్టి యవధానములఁ దఱచుగాఁ జేయించి విద్యార్థులకుఁ జూపుచుండుటకు సంఘకర్ణ ధారులగు మహానీయు లెల్లప్పుడును బ్రయత్నించుట మహావశ్యకము.

సీ॥ అవధానమును ధారణాశుకత్వనలను దినదినం బరసి వర్ధిలఁగ జేయు

నెంద తెన్నివిధాల నటు నటు లాగినఁ జంచలింపని మన స్థైర్యమిచ్చు

ధర సర్వసిద్ధి ప్రదయగు మేధాశక్తిఁ గలుగుభద్రము రీతి మెఱయఁజేయు

గ్రంథబాహుళ్యభారముఁ దోఁపనీయక నుంతలో గ్రహించు నూటిఁదల్పు

గీ॥ గంటచదివెడి చదు వరగంటలోనె॥ యలవడఁగఁ జేయుచుండు విద్యార్థులకును
మనుజుబుద్ధుల నెపు డసమానగతుల॥ సానపట్టెడు పని యవధానమహాన॥

తోడనే సంబోధించుటవలననే యోగ్యతను గుఱితింప వచ్చును ఇట్లే సోదరులపక్షపు లేఖలకును మాపక్షపువారి లేఖలకును దారితమ్యము ప్రత్యక్షరమును గనుపఱచ వచ్చును వార్తావాతలకుఁ దల్లిదగ్గఱులు పెట్టిన పేర్లుండవు బిరుదనామములే తఱచుగా వెలుఁగుచుండును, ఈ యంశమువలననే వారిహృదయములను దూరదేశవాసులు గుఱితింప వచ్చును, ఇందునుగూర్చి గుంటూరిసీమ, పూర్తిగా వివరించినది, ఇంకనువివరింపఁగలదు వలయువా రందుఁ జూడఁ దగు పైవ్యాసద్వయము ను గూర్చి యొకబుద్ధిమంతుఁ డిట్లు విమర్శించి యున్నాఁడు.

(11వ మార్చి 1913 సం॥ సువర్ణ లేఖనుండి)

ఆంధ్రపత్రికాసత్యవాదిగారు

.....ఈమధ్య కాలమునందు సత్యవాదులు పత్రికాప్రపంచము నుండి యంతరించి మరల నేటి కీసత్యవాదిగారు బయలు వెడలిరి. జగద్విశ్రాంతకీర్తిప్రధాన యగునాంధ్రపత్రికారాజమునకుజగద్విరుద్ధము లగువిషయములను లిఖించి యపకీర్తి తేనెంచి యొకవ్యాసమును వ్రాసి యున్నారు. వీరివ్యాసము కామేశ్వరకవివిషయము శాఖాభిమానప్రేరితలిఖితము, పండితజనమనోవిషాదసంధాయకము అనుచితప్రసంగయుతము, వేంకటశాస్త్రిగారును తత్పాక్షికులును కామేశ్వరకవి లేనే లేరనుచున్నారట, సత్యవాదిగారూ?యొకింత నేపు కామేశ్వరకవివిషయ మటుంచుడు మీవిషయముననే లోకమున కట్టినందేహము కలుగుచున్నదే? ఏమి యుత్తర మిచ్చెదరు? మీవ్యాసము చెంప నుంపంబడిన “వేమవరపుశతావధానము” అనుకీర్తికతో నున్న సత్యనారాయణశాస్త్రిలు గారివ్యాసమును జూడుదు, వారివలెనే మీరును మీతల్లిదండ్రులచే మీనామకరణమునా ధృంఛ

బడిన పేరు వ్రాసినచో నెంత బాగుగనుండెడిదో? యిప్పుడైన నొకింత
యోచింపుడు ఓనాసోదరా? అదియేమి ప్రారబ్ధమండీ? మనతల్లిదండ్రు
లుంచిననామముండ “సత్యవాది” యను గౌరవవిహీనపదము తగిలిం
చుకొంటిరి.....

ఇట్లు విన్నవించువిద్యద్విధేయపరమాణువు కా॥ వెంకటేశ్వరరావు

ఇట్లందఱు బుద్ధి చెప్పినను “సత్యవాదు” లింకను నామమా
త్రావశిష్టులు కానేలేదు. అందులో, పై సత్యవాదిని వేరుగా గ్రహిం
పవలసియున్నది. ఇంటిదొంగ నీశ్వరుడును పట్టలేడు గదా? ఈసత్య
వాదులగోలకేమి గాని ప్రతిపాటికామయ్యగారి కనేకవందనము లొ
నర్ప వలసి యున్నది ఏజన్సీప్రారబ్ధవశముననో శ్రీసోదరులు వ్రాసినత
ప్పుడువ్యాసములో వ్రా లొనర్చి యున్నను, పాపము! బ్రాహ్మణుఁ డిం
తవఱ కెందఱెన్ని విధములమందలించినను, మాయమా టాడ లేదు
గదా? అతనికన్న యోగ్యు లొరు లుందురా? “అంటించినాడు, ఊర
కున్నాడు, “ఊరకున్నవాని కూరెల్ల నోపదు విశ్వదాభిరామ వినర
వేమ” ఇంకను మెదలుచున్నవారు పో—తరాజుగారును, “శ్రీబంగా
రురాజేంద్రమేఘజనిత. స్వాతివర్షపూరిత.... .. గర్భశక్తిము
క్తాయమానులును నై యున్నారు. వీరొకరికొకరు తోడుపడి యసత్య
వేదమునకు ఘన వర్ణించుచున్నారు, ఈశుక్తిముక్తాయమానులు మా
శిష్యుఁడు శివరామశాస్త్రిని గూర్చి, 1913 సం॥ డిశంబరు, జనవరు,
12-13 సంచికలు మనోరంజనిలో వ్రాసినయసంగతపువ్రాతను స్థాలీ
పులాకన్యాయముగా గుంటూరిసీమ, 97, 98, 99, వపుటలలో విమ
ర్శించి యుంటిమి, ఆమనోరంజనీపత్రికలో నెకసన్యాసిగారిని వీరు సా
క్షిగాఁ దైకొనిరి ఆపులిగడ్డభీమశంకరపరమహంసగారిపవిత్రచరిత్రమును

జగ మెల్ల నెఱుంగుదురు ఆయనదీపమును మాట లాడింతురు, ఏమే
మో చేయుదురు, ఆయనపూర్వాశ్రమచారిత్రమును మేము బాగుగా
నెఱుంగుదుము, ఏలూరిలోను, యానాములోను బలువు రెఱుంగుదురు
మనోరంజనీశుక్తిముక్తాయమానులకు సదృశులైన సన్యాసులనుగూడ
జసింపఁ జేసినభగవంతునిసృష్టి మిగులఁ గొనియాడఁ దగినది పుత్రికల
నడపువారిలో మనోరంజని నడపునతఁడు కేవల మసత్యమును బుద్ధిపూ
ర్వకముగాఁ బ్రచురింపఁ జేయుచున్నాఁ డని గురుపాదసాక్షిగాఁ జదువ
రులకు విన్నవించుచుఁ బ్రతిపాటికామయ్యగారివ్రాతకు దేశమాతయె
డిటరుగారి పశ్చాత్తాపనూచక మగులేఖనుగూడ నిందుఁ బొందుపఱచు
చున్నారము

ది15—2—13

రాజమండ్రి.

చిలకమర్తిలక్ష్మీనరసింహము, నమస్కారములు,... ..సహజ
త్రికలో మీమీద నేదో కొంత వ్యాసము ప్రకటింపఁ బడిన దని వ్రా
సితిరి, అది నిజమే కాని దానిప్రకటనమునుగూర్చి నే నెఱుంగను ఉప
విలేఖరులవ్రాత లన్నియు మఱియొకరు చూచి ప్రకటింతురు, ఉపవిలే
ఖరులవ్రాతలలోనిసత్యాసత్యము లెట్లు సంపాదకులకుఁ దెలియు
ను,——గొప్పవారికి శత్రువు యిండుట సహజము, అందుచేఁ గొన్ని
యిటువంటియబద్ధము లప్పు డప్పుడు వుట్టుచుండును

(ఇంగ్లీషుచేవ్రాలు) ¹

ఈపత్రికాధిపతి ప్రకృత మెట్లో తప్పికోస నెంచుచున్నట్లు పై
వ్రాతవలన విస్పష్టమే, ఈయనకూడ వాంఛప్రతికాధిపతివంటి సద్భద
యులులే యగుట నిక్కమే కాని యింతకుమున్ను గొన్నియుక్త

పువ్రాతలను బుద్ధిపూర్వకముగాఁ బ్రకటించి యుంటచేఁ గొంతవఱకు జింతింపఁ దగియుంట నిక్కము, అయినను సీబ్రహ్మసామాజికశిరోమణి మాలో నొకరికి స్వశాఖాబంధు వగుకతన విశేషించి నొక్క వ్రాయ రామి విరమించుచున్నారము కవన మన నేమో యెఱుంగనివారిపే రునఁ బద్యములు వ్రాసి యెవరో పంపఁగా సీశ్రీయతచిలకమ ల్లిలక్ష్మీ నరసింహకవిగారు కైకొని ముద్రించి యున్నారు, దానిపేరే శృంగ భంగము దీనినిగూర్చి వీరితోఁ బ్రత్యక్షముగా నెక్కింత ముచ్చటంప వలసియున్నది, అచిరమ్మనన యది సంఘటించుఁగాక, వ్రాత చేతికి వచ్చినప్పు డేదో తెఱఁగునఁ దప్పికొనక చేయ వలసిన దేమి యుండు ను, వీరినిగూర్చి మాలోనొకరిపినలండ్రిగారికుమారుఁడిట్టు వ్రాయుచు న్నాఁడు అతనియోగ్యతనుగూర్చి లక్ష్మీనరసింహకవిగారు స్వయము గా గుఱుతెఱుఁగుదురు గానఁ బ్రత్యేకము వారికొఱకై యాతనివ్రాత నెక్కించుక యుదాహరించుచున్నారము.

22—8—11

..... ఈమధ్యవ్యాసమూర్తిశాస్త్రిగారితమ్ముడును శాస్త్రు లుగారును దేశమాతలోఁ బ్రకటింపుఁ డని యెద్దియో తెచ్చినట్లును, లంత హెచ్చుగాఁ బ్రకటింప మనఁగఁ గొంచెముగానే వ్రాసి యిచ్చిన ట్టుచు, నాకుఁ దెలిసినది. అందులో.....ట్లును.....నియు..... నియుతుచ్చముగా ననన్వయవాక్యములుగా వ్రాయఁ బడి యున్నది. వేరు లేక “తత్సభాంతర్గతుఁడు హితవాది”అని యున్నది, ఇదియెల్ల వ్యా సమూర్తిశాస్త్రిగారివ్రాత యని నాతలంపు, దానికి నకలు వ్రాసితిని కొన్నందునఁ బాప లేదు, లక్ష్మీనరసింహముగారికి నేయే పెద్దల

దూర్బోధవలననేమి కొంతపక్షపాత మట్లే యున్నట్లు తోచుచున్నది,
వారువ్రాసియిచ్చిన . .వాక్యములఁ బ్రకటింపకుండఁ జే
 సితని లక్ష్మీనరసింహముగారు “వాటిల్లు వ్రాసె రని నాతోఁ జెప్పినప్పు
 డు..... గదా యని నే నేమియు నాయనతో సంభాషింప లేదు
 గాని అచ్చుపడకుండునట్టియేర్పాటు మాత్రము జరిగించితిని. చె॥ వె॥

శత్రువులచేఁగూడ—“నన్ను తాచారుడు చిన్న వెంకటశాస్త్రి”
 అని నుతింపఁదగు నీయోగ్యుఁడు శ్రీలక్ష్మీనరసింహకవిగారికిఁ బక్షపాత
 మున్నట్లు లిఖించినందులకును వీరిపత్రికలోని వ్రాతలకును దార్కాణ
 ముగా నున్నది. బ్రహ్మశ్రీ ఆకొండి వ్యాసమూర్తి శాస్త్రులవారి
 యంతవారు ససోదర్యముగా వచ్చి మారుపేరితో దాఖలుచేసిన వ్రాత
 కూడఁ బ్రకటింపఁబడినచో నెంత చక్కగనేని యుడును గాని మాపి
 న్నతముని యమాయిత్యము కతన నది జరుగలేదు. మేమే అయిన
 చో దానివారణకుఁ గా యత్నింపమని చదువరు లెఱుఁగుదురుగాక,
 ఏతుచ్ఛ్రు వాక్యములనేని బయటకిరాసిచ్చి విమర్శించి సత్యము దెల్పు
 ట మాముఖ్యోద్దేశము ఈయాశము గుటూరుసీమ’ లో నుదాహరిం
 చిన శ్రీ కొప్పరపువారి తప్పుపత్తరములవలననే జగమెఱింగి యుండు
 ను గాన విస్తరింపము. ఇతఁడు లక్ష్మీనరసింహ కవిగా రేవ్రాతనుగా
 ని బుద్ధిపూర్వకముగనో పొరపాటుననో ప్రకటించినప్పు డిచ్చెడి ప్రత్యు
 త్తరమేదియో యిదివఱకే యుదాహరించితిమి. ఆందుననుండియే మఱి
 కొన్ని వాక్యముల నిట నుదాహరించుచున్నారము—

“చెడ్డవ్రాత నెవరైన వ్రాసినపక్షమున దానిని ఖండించి మఱి
 యొకరు వాయుటయే గాని కది ప్రాయశ్చిత్తము”

ట్లు జవాబు వ్రాయుటకన్న వ్రాతయందలి నిశ్శుద్ధత పూ
 ర్తిగా బోధపడినప్పుడు త్యజించుటగాని చేయి దాటినచో దిద్దు బాటు

ను బ్రకటించుటగాని నిష్కపటులగు ప్రతికాప్రప ర్తకుల ధర్మమని మాయభిప్రాయము. మున్ను మాశివరామశాస్త్రి శతావధానమునుగూర్చి “సత్యవాది” యను నొక ఘనుఁడు వ్రాసిన వ్రాతను మొదటఁ బ్రకటించి దాని సత్యమును బిదప నెఱిగి, “అధికేసరి” అట్లె యొచ్చి నిర్దోషియై మార్గప్రదర్శక మైనదని మాలక్ష్మీనరసింహాకవిగారికి విన్నవించుచు “మరిల ఖండించి వ్రాయుటవలన నంతగాఁ బ్రయోజనముండఁబోదను నంశము వారును నెఱిగినదియే యైనను శ్రీముట్నూరి కృష్ణారాయ శతకమునుండి యందుకుఁగా నొక పద్యముదహరించుచున్నారము—

శా॥ నారీరత్న మొకర్తు అంకుదనుచున్ వ్రాయించి యామిఁదటన్ | వేతొక్కప్పుడు “సాధ్య నిక్క” మనుచున్ వేయింపుమెట్లుండునో! భారంబున్ గనకయ్య యున్న నిజమున్ బల్కింతు నీచేతఁ గృష్ణారాయా? వచియింపుమయ్య? మన యీ. డెట్టిఁడో?”

కావునఁ బ్రతికాధిపతులు మొదటనే పరిశీలింపవలసియుండును. లేదా వీరివలన లోకమునకుఁ గొంత నష్టియే కలుగవలసి యున్నది. ఆనష్టిని వారించుకొనుటకుఁ గొంత ప్రయత్నము చేయవలసియుండును. ప్రతివారును మావలె దమ జీవితము నీపాడు వ్రాతలను ఖండించుటలో వినియోగింపరుగానఁ బ్రతికాధిపతులు మంచి చెడ్డ లెఱింగి ప్రకటించుటయు క్తమేమోవా? యోజించుకొందురుగా? ఇంతవఱకు వ్రాసినది ప్రమాద జన్య దోషమునుగూర్చిగాని బుద్ధిపూర్వకముగాఁ బ్రకటించువారికిఁగాని యెవరిచేరనో తామే పాడవ్రాతలు వ్రాయువారికిఁగాని యుపదేశింపఁ దగినది లవమునులేదు. ఆ యీవిషయము నుగూర్చి కూడఁ బై నుదాహరించిన శతకమే బోధింపఁ గలదు. ప్రసం

గముకలియని మఱికొన్ని పద్యము లందుండి యుదాహరింపఁ బడుచు న్నవి.

శా॥ భౌరా? సాటి నియోగినజ్జనులు వేదాచారసంపత్తికై ధీరుల్
సారెకుఁ జేయు సత్సభను నిందింపంగ సీతండు మా! ర్పేరిక
దాల్చి లిఖించె నీ వెఱుంగవేసెంబు ముట్నూరి కృష్ణారాయా?
వచియింపుమయ్య మన యీ. . . డెట్టిఁడో॥౨॥

శా॥ చీరల్ వెట్టు మొసంగు మన్నమును వాసిక బెంచు మీరీతిగాఁ
గారుణ్యమ్ము వెలార్చి సత్యమును లోకంబెక్కఁగాఁ జేయుమీ!
ధీరమ్మన్యునితోడఁ బోయినదొకో దేశమ్ము ఘూర్ణితై గృ!
ష్ణారాయా? వచియింపుమయ్య మనయీ. యీ డెట్టిఁడో॥౩॥

శా॥ వైరుల్ పండితులెల్ల సత్కవులును వైరుల్ సదాచారవి
స్తారుల్ వైరులు యజ్ఞకర్తలు నితాంతమ్ము మహావైరు లీ!
ధీరమ్మన్యున కీ వెఱుంగఁదియే తెల్లమ్ము ముట్నూరికృష్ణ
రాయా? వచియింపుమయ్య మనయీ. . . డెట్టిఁడో॥౪॥

శా॥ శూరుల్, నూరులు, వీరితో జగము హెచ్చుక జచ్చు నిక్క
మ్మిదే కాఱుల్ నించఁగ రాదు వీరిపయి దుష్కాపట్యముం
బూని యే రారాధింతురు వీరి వారు సుజనుల్ హాస్యమ్ము
ముప్పెను గృష్ణారాయా వచియింపుమయ్య? మనయీ.....
డెట్టిఁడో॥౫॥

శా॥ పేరొ బ్రహ్మమతమ్ము నీది యది నేఁ బ్రేమింప, నటైన నీ,
ధీరత్వమ్ముచు యోగ్యతాగరిమయుం దేజమ్ము నా కెంతయే
నారాధ్యం బటువంటిసి వితనివామ్యం బేల దాఁచంగఁ గృష్ణ
రాయా? వచియింపుమయ్య మనయీ..... డెట్టిఁడో॥౬॥

ఇవి నూఱుపద్యములు కొలదికాలములో నచ్చునను ఈపద్యములమూలముననే కాక కష్టాపత్రికావ్యాసమూలమునఁగూడ సత్యనిర్ధారణకుఁ దోడుపడు డని శ్రీకృష్ణారావుగారిని గోరి యుంటిమి, దానిఁగూడఁ గొండ్లక యుదాహరించుచున్నారము.

(1వప్రబంధ 1913సం॥ కృష్ణాపత్రికనుండి)

అయ్యా, మేము గుంటూరిసీమకు నెల్లిన దాదిగా మాపై న నూయచే నెవరో పేరులు దాచి మమ్ము నిందించుట మీ ప్రధానము గాఁ గొన్ని వ్యాసములకట్టలుతాము పరిశీలించియో పరిశీలింపక యో ప్రకటించుటయు మేము.... ఉచితమిది... మిన్నకుంటయుఁబిమ్మలఁ దమంతటఁదమకే నిజము బోధపడుటచేతనో లేక విసువుజనించి యో అట్టివ్యాసములు ప్రకటించుట మానటయు లోనగునంశములు తమచిత్తమునకే విశదము . .. ఆంధ్రపత్రికవారు ప్రత్తిపాటివ్యాసము నేమని ప్రకటించిరో తగునమాధానము మీరు చెప్పఁ గల రను నమ్మకముతో మీరు వ్రాసికొన్నాడను తమయభిప్రాయమును విపులముగనో సంగ్రహముగనో ప్రకటింపఁ గోరెదను

చెల్లపిళ్ల వెంకటశాస్త్రి. శతావధాని

ఇట్లెన్నివిధముల హెచ్చరించినను మీరు తమకుఁ దెలిసినసత్యమును బ్రతికామూలమునఁ బ్రకటించుటయే లేదు. వాగ్రూపముగా నెఱుఁగుదురు, ప్రకటించుటకు మీరికిఁ గలసందియము ప్రకృతకలహము వైదికత్వనియోగిత్వమూలకము గాఁ దాము వైదికులై వైదికపక్షమున న్యాయ్యమైనను వ్రాసినచోఁ బక్షపాతిత్వప్రయత్న మగునపయశము వచ్చు ననునది గా వారిప్రసంగమునలననే మేము గ్రహించితిమి, ఇదిగాక “పుష్క తానాద్ధం

తభంగ" యనునట్లున్న మాప్రశ్నకు వీరు జవాబిడకున్నను లోక మన్యధాగా భావింపదు అయినచో నట్టితెలివితక్కువప్రశ్న మీరు వారినేల చేసితి రని చదువరు లడుగవచ్చును, ఉన్నరహస్య మంతయు నీ యడుగుటలోనే కలదు గానఁ జదువరు లీమాప్రశ్నమును నిరసంపకుండురుగాక యని యఁజలిఘటించుచున్నారము, అడుగరానిదియే మైనచో శ్రీకృష్ణాపత్రికాధిపతులు ఈ కు సంబంధము లేదనియేని బ్రత్యుత్తరము నీయకుండురా? దీనివలననే యడుగుటకుఁ గలబీజమును మీరు నిర్ణయించుకో వచ్చును శ్రీకృష్ణారావుగారు పైకి నేవిధ మగు నుత్తరమును బ్రకటింపకున్నను లోలోనఁ దమమిత్రునిఁ బూర్తిగా మందలించిరి ఆమందలింపుపై నాతఁడు కొండాకబిరుసునకుఁ దక్కి మెత్తవడిని పెంకెతనముతోలిఖించినయుత్తరమును మాకునొసఁగియున్నారు అంతగా నుపకరింపనిదియైనను నతనిప్రకృతిని దెలుప నగునాయుత్తర మిట నుదహరించుచున్నారము

“..... శతావధానులవారికి మనస్తాపము కలుగజేయుట నాయభిప్రాయము కాదు” ఇప్పుడు చేయదగినపరిహార మేమి? యోజింపుఁడు వ్రాసినపద్యములు వ్రాయనే వ్రాసిరి వీలయినయెడల శతావధానులవారితో నాబామ్మను గూడ వేయవలయు నని మనవి చేయుఁడు నేను దయ్యమై పట్టలేదు దేవతగానే ప్రత్యక్ష మైనాను,..... విధేయుఁడు (చేవాలు) 9—?—13

■ యేనకేనాఽవ్యసాయేన ప్రసిద్ధః పురుషో భవేత్ ”

అను తెఱఁగున నిప్పుడు పలువురు యత్నించుచున్నారు ఆందులో నీనుహాభాగుఁ డొకఁ డని యాతనిచేతివ్రాతయే తెల్పుచున్నదిగదా? బామ్మవేయవలయునట? తప్పేమి? అట్లే జరుగుఁగాక, ప్రసిద్ధపు

రుసమాగమము వలన నప్రసిద్ధులకుఁగూడ “ గంగారథోదకన్యా
యమున యోగ్యత కలుగవచ్చుచుగదా? ఇది యిటులుండుగాక,
శ్రీకృష్ణారావుగారు తమకు వైదికత్వాభిమానము లే దనిపించుకొను
టకై మమ్మునుగూర్చినవైరులలేఖలెట్టివైనను బ్రకటించుటయు మాప
క్షమునవచ్చిన వెంటటిఘనులు వ్రాసినవియైనను సంశయించి సంశ
యించి తుద కెప్పుడో ప్రకటించుటయు లేక మానుటయు జరిగించు
చున్న కారణమున నిజ మగువీరిహృదయము నెఱుంగనిలోకులు పలువు
రు వీరిపై నింద మోపుచున్నారు, అట్టిలేఖలు గొన్ని యుదాహ
రించుచున్నారము,

బెజవాడ

19—3—13

(1) “.....సువర్ణ లేఖలోని “తవిటికొట్టెను” ఆంధ్రపత్రికలో
నిప్రత్యుత్తరముచు జూచినాడ, తమతో బోరాడుటనే గౌరవముగా
నెంచి వారు తూలనాడుచున్నట్లు నాకు దోచినది,... ఎట్లయినచు కృ
ష్ణా, ఆంధ్రపత్రికలు, తమకు బ్రతికూలములుగనే యున్నవి.

బేతపూడి భగవంతురావు

బెజవాడ 24—11—13

(2) “ కృష్ణాపత్రిక, ఆంధ్రపత్రిక, వగైరాపత్రికలు,
మే మేపక్షమును వహించ మని చెప్పుచూ తుద కటులనే అభిమాన
మును సూదించుచున్నవి....

వేలమూరి గోపాలకృష్ణయ్య

మండవల్లి 10—3—13

(3) “.....అయ్యా, వేమవరపు శతావధానమును గురించి ప్ర
త్తిపాటి కామేశ్వరకవిగారు అసాభావ్యవచనములను 22-1-13 సం॥

ఆంధ్రప్రతికవల్ల వెల్లడిచేసియున్నారు. ఆంధ్రప్రతికకు 1911 నంబరు శాశ్వత చందాదారునగు నేను పైవిషయముకు సంబంధించిన వ్యాసమును వ్రాసి ప్రచురపరచుటనుగాను ఆంధ్రప్రతిక మానేజరువారికి పంపుచు ప్రచురపరచనియెడల తగుకారణము వ్రాయుచు తిరిగి పంపవలసినదని ఒక అణాచీటిసిగూడ అందుతో జేర్చి 28-1-13 న పోస్టులో పేసితిని. వారు ఏకారణంచేతనో ప్రచురపరుపలేదు. తిరిగి పంపలేదు.....

భమిడిపాటి అప్పయ్యశాస్త్రి,

హౌస్ మాస్టర్.

ఇట్లెందఱో నిరాశులై వారివారివ్యాసముల నకళ్లను కూడ మాకడ కంపుచు వచ్చిరి. మాపక్షమున నాదాసీన్యము నటించుట గూర్చి కృష్ణకుఁ గల్గిన కొంకును వివరించితిమి. ఆంధ్రప్రతిక కట్టిదానిని జెప్ప వలనుపడదు గాని యింతకు మున్ను దాహరించిన బలవత్కారణమే యాయావ్యాసములనెల్ల దిగమ్రొంగుటయుఁ దోచినట్లై దిద్దిపాటుచేయుటయు జరుపుచున్నది. ఆయంశ మిక్కిందియు తరమువలన నెఱుంగఁదగు.

31 లింగి సెట్టివీది

మదరాసు

3—3—13

“నేను యీమధ్య ఆంధ్రప్రతికకు వ్రాసినదానిని ఆపే నుభూతము అప్రభంశ మొనర్చినది నియమములచోటను బుట్టటపిట్టలవిషయమునను మొట్టమొదలను యింకా విస్తరించివ్రాసియుంటిని..... తమతో పరిచయము లేకయే వ్రాయ సాహసించినందులకు క్షమింపు

డు. వేమవరం వెళ్లునపుడు బెజవాడ స్టేషనులో తమ్మును కలిసి కొంటిని. వేమవరముకూడ వచ్చినాడను. నరసరావుపేట గ్రామవాసిని...

మల్లాది సోమసుందరం.

.....నామరూపములు లేనివారివ్యాసములు కన్నుల నద్దికొని వెంటనే ప్రచురించుటయు సోమసుందరంగారివంటి విద్యాధికుల వ్యాసముల నడుగొక్కదొక్కుటయుఁ దుదకు వారు లా, కాలేజీవారగుటను నూచించిరో యన నిజస్థరు త్తరములు పెట్టుటయు నప్పుడు నిజమయిన పత్రికాధిపతులు పరికించి ప్రచురణమునకుఁ బురికొల్పుటయుఁగూడ జరుగుచువచ్చిన దనుటకును వీరిదే యొకయు త్తర ముదాహరించుచున్నారము.

Copy of the Registered letter from M Somasundaram B A Law College Madras, 31 Lingi Chetti Street to the Editor, Andhra Patrica, Bombay

“.....అయ్యా? కడచిన నెల 22 వ తేదీ తమసంచికలో వేమవరపు శతావధానముచుగూర్చి ప్రత్తిపాటి కామేశ్వరకవిగారు వ్రాసిన వ్యాసమును జూచి దానిలో పెక్కు అసత్యము లుంటున్నదనియు అసత్యములు లోకమునకును శ్రీ శతావధానముల వారి యశోగౌరవములకును హానియు నిరాటంకముగను శాస్త్రీయముగను జరిగిన అవధాన యశమునకు లోపమును గలుగునేమో యనుశంక జెంది వీరికిని శ్రీ కొప్పరపుంగులకు జరుగు కక్షలలో లేక మేని జోక్యము కలుగఁజేసి కొననివాడ నగుటంజేసియు ప్రత్యక్షముగ అవధానముచూచినవాడ నగుటంజేసియు జరిగినవిషయములను నిష్పక్షపాతబుద్ధితో వెల్లడించుట విధాయకమని యెంచి తమపేర 28 వ తేదీని, విప్రులముగ ఆయా విషయములు వ్రాసి యొక వ్యాసము పంపియుంటిని. ఈనెల 5వ తేదీ

సంచికలో తాము దానిని ప్రచురింపరైరి. పత్రికాధిపతులు వజ్రవలంబులుగా నుండరనియు స్వాభిప్రాయములెట్లున్నను విలేఖరులు విద్యాగౌరవములు గలవారని విశదమైనప్పుడు వారంపువ్యాసములు తప్పక వేయుదురను నమ్మకముతో శ్రమ కోర్చి సత్యమును వెల్లడింప యత్నించితిని. ఈవిషయముకన్న అముఖ్యములును పురాతనములును అగు విషయములు వేయ గలిగినపుడు నావ్యాసము వేయుటకు తమకు స్థలము లే దనుకొనుటకును అవకాశము లేదు. కృష్ణాపత్రికలో బ్రహ్మశ్రీ తాడేపల్లి వెంకటప్పయ్యశాస్త్రిగారు అవధానవిషయములనుగూర్చి వ్రాసినవ్యాసమును నేను వ్రాసిన వ్యాసమును పదపడి కృష్ణాపత్రికలో కామేశ్వరకవిగారి వ్యాస సత్యములనుగూర్చిన శ్రీ వెంకటకవిగారి విజ్ఞాపనమునుగూడ చూచియు తమరు సత్యమును పత్రికాముఖముగా వెల్లడింపకుండుట శోచనీయము యిప్పటికైనను నావ్యాసమును ప్రకటింప గోరెదను. అట్లు చేయుటకు తమకు ఇష్టము లేనిచో ఇందుతో అర్థణానీటి పంపడమైనది. ప్రచురింపకుండుటకు తమకారణములను దెల్పినచో మిక్కిలి కృతజ్ఞుడనయ్యెదను. తమకు ఈయుత్తరము అందజేమో యను సంశయముతో రిజప్టరు చేయుచున్నాను.

Yours faithfully

8th Feb 1913

(Sd) M S Sundaram.

దీనిమీఁదఁగాని పత్రికాప్రధానులు జోక్యము పుచ్చుకొనుట తటస్థింపనే లేదు. వారితరపునఁ బత్రిక నడుపు నామహాముఖులకు లాకాలేజీవిద్యార్థి వ్రాసిన వ్యాసముకన్న కల్పితనాములును సత్యప్రపక్షలును నగు హరివ్రాతలే ముఖ్యము లగుటకు హేతువు విచార్యము, “ఇనుమునుబట్టి యగ్గినమ్మెటలు” అను దెలుఁగొన నీలోప

ములెల్ల ఘనహృదయులగు శ్రీ నాగేశ్వరరావుగారిపైకి వచ్చుటకు మేము మిగులఁ జింతిల్లుచున్నారము. వీరిని గలిసికొనకున్నను, వీరియైతరములవలన వీరియోగ్యత యనన్యాదృశమని మేమెఱుఁగుదుము. ఇటీవల వీరు బందరులో నిన్న మొన్న జరిగిన కృష్ణామండలసభకు వచ్చి నప్పుడు వీరిని దర్శించుటకూడ జరిగినది. విశేషముగాఁ గాని కొలది గాఁగాని మాటలాడుకున్నను మూర్తిని జూచినంతనే పరమయోగ్యులుగాఁ బొడకట్టిరని వ్రాయుటకుఁ గొంకము, మ॥రా॥రా॥ కృత్తివెంటి గంగరాజుపంతులుగారు వీరితోఁ బ్రకృతవిషయమున మాటలాడి మాతో నాయాయీవిషయములను జెప్పిరి గ్రంథవిస్తరభీతిచే నయ్యవి యిం దుదాహరింపవైతివి. సార మేమనఁగా? వీరిలోపమునుం తయు లేదనియు నొకరులలోపముచేఁ బ్రతిక కీయపయశము వచ్చుచున్నదనియు దానిని వారించు కుతూహలముతో శ్రీ నాగేశ్వరరావు పంతులవా రున్నారనియు వింటిమి. ఇంక సీఘనహృదయులు లా కా లేజీ విద్యార్థిగారి కిచ్చిన ప్రత్యుత్తరమునుండి కొంచెముగ నుదాహరించు చున్నారము.

10-2-13

“ఆర్యా! తాము న తేదీని వ్రాసిన జాబు చేరినది. తాము వెనుకను పంపినవ్యాస మీన రిప్రతికయందు ముద్రితమైనది. పత్రిక చేరినపుడు తమరు దానిని చూడగలరు.... పత్రికాధిపతికి పక్షపాతభావము లేదని విన్నవించుచున్నాను. ముందవసరమైనపు డనిగా యధార్థము రూఢి అయినపుడు పత్రికాభిప్రాయమును వ్యక్తీకరింప బడును... .. అసత్యపు వాతలను వ్రాసి పత్రికలకు నయితము కళంకమును దెచ్చుట శోచనీయము. దేశభిమానులు భాషాభిమానులు వైదిక నియోగకక్షను రూపు మాపవలసియుండురు.

విశ్వసనీయుడు,
కా నాగేశ్వరరావు.

ఆయూయూయూ త్తరములవలన ననేకాంశములు చదువరులకుఁ దెలిసియుండును. ఇట్లుండఁగా నీనాగేశ్వరరావుగారు వెనుక నెపుడో శ్రీ సోదరకవులకును మాకును విద్యావిభాగము నేర్పఱచినట్లును దా నెఱిగినట్లును నొక పృచ్ఛన్న నాముఁ డొకవ్యాసము సంపఁగా నద్దానిని శ్రీ ముట్నూరి కృష్ణారావుగా రనవసరమని తలఁచియు. బ్రచురించిరి ఆప్రచురించుటకుఁ గారణము మున్ను చూపివడియే కావచ్చును. ఆ వ్యాసముచుబట్టి మేము శ్రీనాగేశ్వర రావుపాత్రలవారిని గొన్ని యంశ ము లడగవలసివచ్చినను ఇతర కారణములచే వారి యోగ్యత నెఱిగి యుండుటచేతను మున్ను వాప్రచురించిన వ్యాసతత్వము దెలిసినవారమగుటచేతను నందులకుఁ బూసమైతిమి. ఆవ్యాసపుబంక్తులు గుంటూరిసీమ, ఉత్తరరంగమున నుదాహరించి విమర్శింప నెంచుచుఁ బ్రకృతము కృష్ణావ్యాసమురు గొండాక యుదాహరించుచున్నారము.

(8 మార్చి 1913 సం॥ కృష్ణాపత్రికనుండి)

కవుల కలహములు.

“.....ఆశుకవిత్వమునందు సోదరకవులుచు, భాషాసాండిత్యమునందు తిరుపతికవులుచు, అతిశయులని ఆంధ్రవృత్తికాధిపతిగారు తమ యుద్దేశమును వెల్లడించినారు. ఈవిషయ మిట్లుగీకరింపబడగా. .. విద్యావిహీనులును మూర్ఖులును అగు సామాన్యముగ వీధులలో తిరుగు పొగరుబోతులు ఒకరినొకరు జయింప వలయునని కుస్తీకి ననాల్గు కొట్టినట్లు “విద్యవలనకలుగు వినయము” అనెడి యారోగ్యక్తిని మఱచి సమయము వచ్చినపుడెల్ల ఆబోతురంకెలు వేయుచు పోల్లొడ నుంకించుటకన్న సేకవులయొక్క విద్యావైపువ్యామునకు మఱియొక కళంకము లేదని విన్నవించుచున్నాడ ...తిరుపతికవులు కొన్నిగ్రంథములు వ్రాసి డబ్బును సేకరించుచున్నారు. కొప్పరపుకవులు ఆశుకవి

త్వమువలన నుఖజీవనము చేయుచున్నారు...కుక్షింభిరులు మనదేశ
మందు కోటానకోట్లుండ వీరితో జోక్యము మనకేల.

ఇట్లు హితవాది బెజవాడ.

ఈ“హితవాది” తననిజనామమును దాచుటకుఁ గారణమేమి?
వ్రాతలయం దవకతవకలు విశేషించి యుండుటయే యని నిశ్చయింప
వలసి యున్నది. ఇట్టి నోటిదుడుకువ్రాతలయందు మనకృష్ణారావుగా
రికి ననాదరమేల కలుగలేనో? విద్యాధికుల వ్రాతలయం దనాదరమే
ల కలుగుచున్నదో యీయంశము కడు విచార్యము, ఇతనిపేరు తెలి
సినచో నితండు కుక్షింభరియో లేక నిరాహరియో తేల్తుము గాని
పేరు దాచికొన్నాఁడు. ఇది యిటులుండ నీప్రచ్ఛన్ననామునివ్రాత
“యదనంతర న్యాయమున మాసోదరులను బూర్తిగా నుద్దేశించుచు
న్నది. ఇదివరలో నేమి, నిన్న మొన్న కృష్ణయందును, ఆంధ్రప్రతిక
యందును బ్రకటించిన |యనత్యపువ్యానములవలన నేమి వారే కాలు
ద్రవ్యవారని మూర్ఖునకేని విశదము కాకమానదుగదా? ఐనచో మీ
కేల యవసరమందురా?

శ్లో॥ విద్యానేప విజానాతి విద్యజ్ఞన పరిశ్రమం”

అను న్యాయమున విద్వాంసుడగు వాఁడు విద్యావంతులం
గూర్చి భూషించుటయో దూషించుటయో నల్పుఁగాక దానివలనఁ
గొంతొకలాభ మున్నదని ప్రతికవారుగాని యితరులుగాని తలఁతురు
గాక ఈ“హితవాది”వంటి పంచాశదక్షరమాత్ర విజ్ఞాతలకును విద్యా
కలహమునకును సంబంధమేమి? ఈయన తెల్వి యెంతటిదో తెలుపఁ
దగు నక్కఱములు గొన్ని యుధాహరించుచున్నారము.

ఉ పో ధ్వా త ము

ఈ గ్రంథమిప్పటికి 11 వత్సరములనాడు రచింపఁబడినదైనను బ్రకటనావస్థ నేటికిఁగాని పాప్రింపఁదియ్యె నేనీదేశంబున యత్కించి ద్యశస్సంపాదనకుంగడఁగి యవధానములుచేయుతఱి నెక్కఁచో నేత త్కృతిపతియగు మహారాజశ్రీ ఏకా గోపయ్యగారు మామకీయూష్టావ ధానాదివిద్యాగోష్ఠీ సందర్శనప్రముదితస్వాంతుండై “కేతవరనృసింహ స్వామిచరిత్రమును బ్రబంధశైలినివాసి నాపేరఁగృతయిం” డని నన్ను భిలపించెను. నేనందులకియ్యకొని “వాసంతికాపరిణయ” మనుపేర నయిదాశ్వాసముల కావ్యమురేచించి కొలదిడినములలో నే తత్స మీపమునకుం గొనిపోఁగలిగితి-“వణ్ణటారి”యను నొకద్రావిడయతి రచించిన సంస్కృతవాసంతికాపరిణయ నాటకస్థమైనదే యిందలికథ- కాని యహూబలనృసింహునికిమాటుగఁ గేతవరనృసింహుఁడే యి చ్చటఁ గథానాయకుఁడుగఁ గైకొనఁబడియున్నవాఁడు. కృతిపతి యచి రమ సబహుమానముగఁదా నీయనెంచిన సత్కారధనము నొసంగి తనగ్రంథముం దాఁగైకొని యచ్చుగూర్పించుకొనినవాఁడు కాఁడు- ఆకారణమున నొకనాటకసంఘమువారు న“న్నొక నూతనరూపక ము రచించియి”మృనికోరినపై వణ్ణరారికృతవాసంతికాపరిణయనా టకమునకుసరియైన తెఱుగునాటక మేవాసి ప్రకటించియుంటిని. వా క్యములును గొన్నిపద్యములును నూతనకల్పితములైనను నీనాటకము నఁజేర్పఁబడిన యనేకపద్యములు ప్రథమము నేనువాసిన ప్రబంధము లోనివే యైయున్నవి. నేటికాలమున కెట్లో మాకృతినాధునకు బుద్ధి మరలుటచే నిప్పుడీగ్రంథముం బ్రచురింపవలసిన ప్రసక్తిపట్టినది. కథాసందర్భమునకు విరోధమువాటిల్లనంతవఱకు నాటకములోఁ జేర్చి

న పద్యములు చాలఁదీసివేసి ప్రవ్రథమఁచితములఁగొన్నింటిని నేత
 త్కాలికములఁగొన్నింటిని గూర్చి సంక్షేపముగ మూఁడాశ్వాసముల
 గ్రంథమే ప్రకటించినవాఁడనైతిని. నాటకమున సంస్కృతనాటకము
 దున్నదియున్నట్లహాబిలనృసింహునే కథానాయకునిగానుంచినను నే
 తత్ప్రబంధమున మరల మాకృతిపతియిష్టానుసారముగఁ గేతవరనృ
 సింహుని నాయకుంఁగాఁ గైకొంటిని. కేతవరము సత్తైనవల్లి తాయూ
 కాలాని యొకకృష్ణాతీరపు గ్రామమైయున్నది. బహుకాలముక్రిందటి
 గోలకొండనవాబాకఁడు తనయేలుబడిలోనుండిన యీ కేతవరమున
 వజ్రపుగనులున్న వనివిని తనవరివారముంగొంతపనిచిత్రవ్వించినట్లును,
 అప్పట్లఁ బరిజనులలోని “సుంకరనరు” ననువాని కొకవజ్రముదొరక న
 దియొరులెఱుంగకుండఁ దనజంఘంజీల్చి యటఁబ్రచ్చన్నముంగావించి
 గడ్డపాటయో యేదియో తగిలి గాయముపడినవానివలె నటించి కట్టు
 కట్టుకొనినట్లును, అంతనారాత్రి వ్రణబాధాపీడితుండై కనులుమూసి
 యొక్కంతనిద్రలోవచ్చిన యాతనిస్వప్నంబున సృసింహుండ సాక్షాత్క
 రించి “యేతన్ని కటభూధరశృంగంబున నొకరాత్రిపై నావిర్భవించియు
 న్ననా కాలయముగట్టింపనంకల్పించినచో నీకీ బాధయుపశమిల్లి జీవింప
 గల”వని యనుగ్రహించినట్లును, గాయముమాని కాయము నవచ్ఛాయ
 మైనతదుపరి యాతఁడావజ్రముం బదివేలరూప్యంబులకువిక్రయించి యా
 ద్రవ్యముచే గొండమీఁదను గొండక్రిందఁ గృష్ణయొడ్డునను నాలయ
 గోపురప్రాకారాదినిర్మాణముం జేయించినట్లును, తరువాతఁగొంతకాల
 మునకీప్రదేశము ధరణికోటరాజు నేలుబడిలోనుండినప్పుడు కేతరాజాక
 పర్యాయమాదేవునిసందర్శించి యొకయగ్రహారంబాసంగినట్లును, మఱి
 కొంతకాలమునకీప్రదేశము వాసిరెడ్డివెంకటాద్రినాయనిపాలనముక్రిందికి

రా, నామ హూదారుడు పర్వతాధిపదేశమునుండి పైనుండిన శ్రీపృ
సింహాలయమువలకును సోపానములుకట్టించి మఱికొంతకై యశ్వవిధి
కూడ నెఱపి కృతకృత్యుడైనట్లును, కేతవరప్రాంతపుతపవృద్ధులుచెప్పు
చుందురు. ఇందుఁ గొన్ని హెచ్చుతగ్గులున్నను నీమూనుపూర్వమా
త్రము చాలవఱకుఁ నమ్మఁదగినదికానే-కన్నట్లుచున్నది.

క॥ "శ్రీకృష్ణాపూర్వతట । ప్రాకారప్రాంతకుతలపరిశోభిత వ
జ్రాకర కేతవరనగర । నాకారివిద్వియోజనస్థితధవనా "

అను నస్పృశిపద్యము కేతవరము పూర్వము వజ్రపుగనులుగలప్రదేశ
మగుటచు ద్రువపఱచుచున్నది. ఇప్పటికిం గేతవరమునను జుట్టువట్లను
బెద్దపెద్దగుంటలు చాలఁ గంటఁబడుచు నవియే పూర్వము వజ్రములు
త్రవ్వినస్థలములని యాధునికులచే వాడుకొనఁబడుచున్నయవి. తత్త్వాం
తమదేయుండిన "చెంగలమ్మతోడ" నునదిపూర్వము వజ్రపుగనులు
తీసిన యనేకసహస్రజరులు భుక్తిసాధనకుఁగాఁ బులుసుపిసికొనిపాఱ
వైచిఁచింతపండుతోనివిత్తులవలన మొలిదిన చెల్లుగుంపనియేకింపదంతి కల
దు. ఆతింత్రితీవనము సహస్రసంఖ్యాకవృక్షపరిశోభితంబై కన్నట్లుచుం
డుచు నిజమునకీచింతతోఁ వప్రయత్నసిద్ధముగఁబెంపైనదియేకాని జను
లువేసిపెంచినదిమాత్రము కాదు. మఱియుఁగేతవరపుఁగొండ నెకభా
గమున "దున్న పోతులగండి" యనివర్తమానమునవ్యవహరింపఁబడు
చున్న కుఱవదారియొకటికలదు. అది "పూర్వము కొండమీఁదిగుడి
కట్టుటకు మాతంగతుల్యములగుమహిషములద్వారమున బాహుళాదులఁ
బైకిఁజేర్చుటకేర్పఱచినవధం" బని పలుమందిచెప్పుకొందురు. కేతవర
నామమే యీయగ్రహారము కొట కేతరాజుచే పృష్టింపఁబడినదగుటను
స్థిరీకరించుచున్నది. అగ్రహారమిచ్చిన కేతరాజో వెంకటాద్రినాయుడో
యోవరోయొకరీ కేతవరమున నప్పుడప్పుడువచ్చి నివసించుటకో లేక తమ

ప్రతినిధులే నివసించుటకోకాని కొన్ని రాజభవనములుకట్టించియుండిరి. కేవలము పాపాణమయములేయై మహాన్నతములగుగోటగోడలు వర్తమానమున శిథిలములై కానవచ్చుచున్నవి. ఇప్పడీ కేతవరము నఁగన్నట్టెడియ నేకమండపములను గోటలను జూడ నేరాజుకాలముననో యిది మహాన్నతదశననుభవించియుండెననుట కించుకంతయు సంశయముండదు. వెంకటాద్రినాయఁపరాజ్యమునకువచ్చినప్పటికీ దేవతాగ్రహారము ■ పురోనుండియుండ నాతఁడప్రాంతమునకరుదెంచినపున తత్రత్యులా దర్శిద్రస్థినివిన్నవించినఁ దదగ్రహార మాస్వామి కేవిధమైనయంతరాయమును లేకుండ జరుగునట్లు తగునేర్పాటులుచేసియుండెనట. నేటికిని స్వామియొక్కయర్చాసమయముననుచ్చరింపఁబడెడి వెంకటాద్రినాయనిగోత్రనామము లామహాపురుషునిచే నీదేవస్థానవిషయమై యిట్టిమహాపకారములు పెక్కుచేయఁబడియుండుటను స్పష్టికరించుచున్నవి. అమరావతిశాసనమువలనఁ గోటకేతరాజు క్రీస్తుశ॥ 1182 సంవత్సరమునఁ బట్టాభిషిక్తుడై షుమారు 50 సంవత్సరములు రాజ్యముచేసినట్లు తెలియుచున్నది. ఇక వెంకటాద్రినాయనిప్రభుత్వము క్రీ॥ శ॥ 17 వశతాబ్దమందైయున్నది. కావున నేతన్నరసింహదేవాలయ మంతకుమున్నె పుష్కానిర్మింపఁబడియుండ నిప్పటికిఁషుమారు 700 సంవత్సరములక్రిందఁ గేతరాజుచేతనే స్వామికియగ్రహారమర్పింపఁబడి షుమారు 150 సంవత్సరములనాఁడు వెంకటాద్రినాయనిచే బునరుద్ధారముచేయఁబడియుండవచ్చుననితొచెడిని. సద్యస్కాలమందీయగ్రహారము రు 1000 ల యాదాయమెత్తుచు నచ్చటియర్చకులగు శ్రీమాతూమాటికేశవాచార్యులుగారి ధర్మకర్తృత్వముక్రింద నుండియున్నది. ఈ కేశవాచార్యులుగారును నేతదగ్రజులగు వెంకటాచార్యులుగారును నిజామురాజ్యమునకుసంబంధించి కృష్ణాతీరమందేయుండియున్న మట్టపల్లి

నృసింహక్షేత్రమునకును నీకేతవరనృసింహక్షేత్రమునకును ధర్మాధికా
 కులై నిత్యనైవేద్యదీపారాధనకల్యాణోత్సవాదు లవిచ్ఛిన్నముగాసా
 గించుచుఁ జాలఁగీర్తిసంపాదించియున్నవారు. మట్టపల్లిలో యాత్రికు
 లునమర్పించెడికానుక లేతప్ప స్వామి కేతరక్షేత్రపాత్రములుమఠేమియు
 లేవు. అట్లైనను నన్వహము స్వామిసందర్శనార్థమైవచ్చిపోవుచుండెడి
 యాత్రికులవలననే మిగులనాదాయమువచ్చుచుండును. ఇదియునుం
 గాక తత్సమీపపు బెదివీటిదేశపాండ్వలగు మహారాజశ్రీ రామ్మరం
 గారావుగారేమి మఱికొందఱు దేశముఖదేశపాండ్వలేమి తత్స్వామి
 సేవాధురంధరులై తఱుచువచ్చుచుంబోవుచు నేవిధములైనలోపములు
 ను వాటిల్లకుండ నాత్మవిత్తార్పణపూర్వకంబుగం బరిశీలించుచుండురు.
 ధర్మకర్త లితరక్షేత్రములయందువలెఁగాక యాత్రికులనెల్లరం బుత్ర
 వాత్సల్యమునఁజూచుచు బ్రాహ్మణులమెడ భక్తిశ్రద్ధలుగలిగి యన్నో
 దకములిచ్చిగౌరవించుచు సంతృప్తిపఱచుచుండురు. పెద్దయగువెంక
 టాచార్యులు 10-12 సంవత్సరములనుడి వైకుంఠధామం బలంకరిం
 చుచున్నవారు మాకృతిపతి కేతవరప్రాంతముల లై సెన్సుగుమాస్తా
 గానుండి కేతవరాగ్రహారమును ధర్మకర్తలవద్దనుండి యిజారాకుఁదీసి
 కొని 10 సంవత్సరములపాటు స్వామికల్యాణోత్సవాదులు తనయధికా
 రముమీఁదనే జరుపుచుఁ దనభక్తిని ప్లాడించుకొనియుండెను ఆయన
 కేతవరనరసింహస్వామిచరిత్రమే ప్రబంధముగా వ్రాయింపఁగడంగుట
 కదియే ముఖ్యకారణము. ఈపురుషుఁ పితృపితామహాదులు గుంటూ
 రుతాలూకా ప్రత్తిపాట నివసించియుండెరి. ఈయనమాత్రము మా
 తామహస్థానమగు నరసరావుపేటతాలూకా యెద్దనపూడిగ్రామమునఁ
 బ్రభువించి యేకారణమున నోవినుకొడతాలూకా కంభంపాటికిఁవాస

ముమూర్షిన మేనుమానులపోషవర్గములోఁ బెరింగి మామా రిరువది
 రేపిండప్రాయమున వినుకొండ పార్శ్వరేంజరుగానున్న యొకసత్పురు
 షునాశ్రయించి యుద్యోగార్థమై యాయనవెంటఁ దిరుగుచు సత్తెనప
 ల్లితొలూకా మన్నెనుల్లానుపాలెముండేరి యక్కడనే తై సెన్నుగుమా
 స్తాగా నియమింపఁబడియెను. అప్పటి కామన్నెనుల్లానుపాలెమును
 గీర్తిశేషులగు మహారాజుశ్రీ కాళిరాజు గోపాలకృష్ణయ్యగారు రెండవ
 కృష్ణావతారమున్న ట్లలంకరించుచుండెను. ఆమహపురుషుని నిరతాన్న
 పానమును సంతతబ్రాహ్మణసంతర్పణముచు విద్యద్యుభయపన్నాన
 మును శత్రుప్రతారణధీచాకచక్యమును నధికారివశీకరణంబును బుధు
 జనప్రీతియును సత్యంతోదార్పణంబును బ్రసంగచిత్త్యంబును బ్రియ
 వక్తృత్వమును వ్రాయుటకుఁ బ్రత్యేకచరిత్రగావలయునుగాని యిట్లేప్ర
 స్తావముననో సాధ్యపడునదికాదు. ఆయనఘని యన్నప్రదానప్రశం
 సాదివిషయమైన తాత్కాలికపు నా యీశ్లోకముక్కటి యుదా
 హరించి విడిచెదను.

శ్లో॥ భూదేవతద్వమిహాద్యోలుతసికింభ క్తశ్రమోజాయతే

కింభ క్తశ్రమదాయకఽద్విజవరాపూపాజ్యదుగ్ధాదికం

కింకార్యంథవతీహకస్యఃపనేగోపాలకృష్ణాంతే

దీర్ఘంసక్తమితిస్థిరామరునా జల్పంతి లోకాప్రతి ॥

కొంతకాల మీ మాకృతినేటి యాగోపాలకృష్ణయ్యగారియింటనే
 యుండి యాయనతోడిమిత్రత్వమున మద్యోగకౌశలముకుదిరినకొలఁది
 ద్రవ్యార్జనదక్షుండై యచ్చటనమీపమున బోదనముశివారులోని
 యొకచిన్నపల్లెలో వాసమేర్పడికొనిచాలవఱకుభూమికూడనాజ్ఞించి
 సొంతవ్యవసాయము జేయించునొనఁగన్నగృహస్థధర్మమునఁ గొంతకా

ల మాపల్లెలోను కొంతకాలము బోదనమునను గాలముగడపి రెండు
 మూడు సంవత్సరములనుండితత్సమిషస్థమేయగు మోర్జుమపాటిలోనివా
 సముచేయుచున్న వాడు. అచ్చటఁగూడఁ బ్రసిద్ధులగు మ॥ తంగెడ తామ
 కృష్ణయ్యగారు బహుకాలముక్రిందనిర్మింపించిన పార్వతీసీలకఁగి స్వామి
 యాలయముముందరఁ గల్యాణమంటపముంగట్టించి తనయాదార్యము
 వెల్లడిపఱచుకొనెను. ఏదియోయొక వ్యయమువెదకుచుండుటయే యీ
 యననహజగుణమైయున్నది. అందుఁ బాత్రాపాత్రవివేచనమును నుచి
 తానుచిత్రజ్ఞత్వముచు బ్రతీజ్ఞాతవచోనిర్వాహదీక్షయు మాత్ర మించుక
 తక్కువగుట వెట్టివానిచేతిరాయివలె “వద్దనున్న వాడే యదృష్టవం
 తుఁ”డన్నట్లుపరిణామించుచుండును. చేతిలోద్రవ్యమున్నప్పు డెంతయై
 నను వ్యయముచేయుటకు వెరుదీయువాడు కాదు. బాపట్లలో;
 స్త్రీడరుగానుండి లక్షలకొలదిద్రవ్యమార్జించి కీర్తిశేషులైన బ్రహ్మాండం
 బాపయ్యగారి భార్య రాంబాయమ్మగా రీయనకు మేనగోడలు-కొన్ని
 వత్సరములు డి. పి. డబ్లియు. సబ్ ఫ్రావరుసీరుగానుండి వర్తమాన
 మున జమిందారులవద్దసైతము ప్రేమేటుచేయుచు స్వతంత్రజీవనం
 డై కృష్ణాజిల్లా నందిగామతాలూకా కంఠంపాడుగ్రామమున నివసించి
 యున్న మ॥ శ్రీ॥ మంచిశృవారాయణరావుగా రీయనకు బావమఱుడి-
 గుంటూరులో బేరుపొందినస్త్రీడరులును సీరతాన్నప్రదాతలును లోకోప
 కారులునునై కడుమంచిపద్ధతిం బ్రవర్తిల్లడిమ॥శ్రీ॥ఏకారామయ్యగారు
 లక్ష్మీనరసింహముగారు నీయనపంశ్యులు-కావున నిట్టిపూరుషునకుఁ
 గృతికన్యసేగలిగిన నా యానందము సూచించుచు నిక గ్రంథసా
 రస్యముగూర్చి యొకించుకప్రశంసించి విరమించెద. ఒక్కటేపట్టుదల
 మీఁదవ్రాసిగ్రంథమందలిపాకముకూడ నొక్కటేరీతినుండును. అట్లు

VIII

కాక ప్రథమము ప్రబంధముగారచించి యందలిమంచిమంచిపద్యముల
న్నియును నాటకమునఁజేర్చి యవశిష్టములును మరల నేవో తాత్కా-
లికముగ నిష్పాదముడివెట్టినవియునునైన పద్యగద్యములతోడనే యెట్లో
ప్రబంధవ్రాయముంజేసి కృతిపతిని సంతసపెట్టఁజూచినందున నిది యం-
తరసవంతముగనుండునని చెప్పఁజాలను-సాధ్యమైనంతనఱకు జాగరణిక
తశోసంచరించినను బ్రహ్మాదికమో యజ్ఞానకృతమో యై యేదే-
దోషముండవచ్చును గావున నట్టిసూక్ష్మదోషములఁ బ్రాజ్ఞులు మన్నిం-
తురుగాక

ఇట్లు,

23-5-13

జా॥ పట్టాభిరామశాస్త్రి.

